

# قصہ کی

ماورا مرتضیٰ عافیہ بیگم کی اکلوتی بیٹی ہے۔ فارہ کے ساتھ یونیورسٹی میں پڑھتی ہے۔ عافیہ بیگم اس کا اپنی سہیلیوں سے زیادہ ملنا جلتا پسند نہیں کرتیں۔ اس کے علاوہ بھی اس پر بہت ساری پابندیاں لگاتی ہیں جبکہ ماورا خود اعتماد اور اچھی لڑکی ہے۔ عافیہ بیگم اکثر اس سے ناراض رہتی ہیں۔ البتہ بی بی گل اس کی حمایتی ہیں۔

فارہ اپنی شہینہ خالہ کے بیٹے آفاق یزدانی سے منسوب ہے۔ دو سال پہلے یہ نسبت آفاق کی پسند سے ٹھہرائی گئی تھی مگر اب وہ فارہ سے قطعی لا تعلق ہے۔


منزہ شہینہ اور نیرہ کے بھائی رضا حیدر کے دو بچے ہیں۔ تیمور حیدر اور عزت حیدر۔ تیمور حیدر بزنس میں ہے اور بے حد شان دار پرسنالٹی کا مالک ہے۔ ولید رحمٰن اس کا بیسٹ فرینڈ ہے۔ اس سے حیثیت میں کم ہے مگر دونوں کے درمیان اسٹینڈس جاکل نہیں ہے۔ نیرہ کے بیٹے سے فارہ کی بہن حمنہ بیاہی ہوئی ہے۔

عزت اپنی آنکھوں سے یونیورسٹی میں بم دھماکا ہوتے دیکھ کر اپنے حواس کھو دیتی ہے۔ ولید اسے دیکھ کر اس کی جانب لپکتا ہے اور اسے سنبھال کر تیمور کو فون کرتا ہے۔ تیمور اسے اسپتال لے جاتا ہے۔ عزت کے ساتھ یہ حادثاتی ملاقات ولید اور عزت کو ایک خوشگوار حصار میں باندھ دیتی ہے۔ تاہم عزت کھل کر اس کا اظہار کر دیتی ہے۔ ولید ٹال مٹول سے کام لے رہا تھا۔

آفاق فون کر کے فارہ سے شادی کرنے سے انکار کر دیتا ہے۔ فارہ روتی ہے۔ اشتیاق یزدانی 'آفاق سے حد درجے خفا ہو کر اس سے بات چیت بند کر دیتے ہیں۔ آفاق مجبور ہو کر شادی پر راضی ہو جاتا ہے۔ فارہ دل سے خوش نہیں ہو پاتی۔

رضا حیدر تیمور کو فارہ کی شادی کے سلسلے میں فیصل آباد بھیجتے ہیں۔ فارہ اپنی تاریخ میں ماورا کو بھدا اصرار دے کر کرتی ہے۔

## چوبیسویں قسط



READING  
Section





READING  
Section



”ولید۔!“ ڈاکٹر شاہنواز نے اسے چپ دیکھ کر آواز دی۔  
 ”ہوں۔؟“ وہ یکدم اپنی سوچ کی گہرائی سے چونکا۔  
 ”کیا ہوا۔؟“ ڈاکٹر شاہنواز نے نرمی سے مسکراتے ہوئے استفسار کیا۔  
 ”بس۔ سوچ رہا ہوں کہ زندگی بھی کیسے کیسے کھیل کھیلتی ہے انسان کے ساتھ۔ اور انسان کتنا بے بس اور  
 مجبور ہو جاتا ہے۔“ ولید نے کہتے ہوئے تاسف سے سر جھٹکا۔  
 ”کیا آپ انہیں جانتے ہیں۔؟“ ڈاکٹر شاہنواز نے اس کا اتنا دکھ اور تاسف نوٹ کرتے ہوئے پوچھا۔  
 ”جی ہاں۔ جانتا ہوں۔ اور بہت اچھی طرح جانتا ہوں۔ میرے دوست تیمور حیدر اور آفاق یزدانی بکرن ہیں  
 دونوں۔“

ولید کی یون بدل چکی تھی، تھوڑی دیر پہلے وہ کافی فریش تھا مگر آفاق یزدانی کے بارے میں انکشاف ہوتے ہی  
 ساری شوخی اور شرارت بجھ کے رہ گئی تھی۔  
 ”اوہ۔ اچھا۔ اچھا۔ تو یہ بات ہے؟ لیکن پلیرز اس کی بیماری اس کے گھر والوں سے شیر کرنے سے تھوڑا  
 پرہیز کیجیے گا۔ ورنہ وہ اور ٹینشن میں آجائے گا۔“  
 ڈاکٹر شاہنواز کو آفاق یزدانی کی فکر آفاق یزدانی سے بھی زیادہ تھی۔  
 ”ڈونٹ ڈری۔! ایسا کچھ نہیں ہوگا، لیکن جو کچھ وہ کر رہا ہے وہ اچھا نہیں ہے۔ کم از کم اس کی وائف کو تو اس  
 معاملے کا پتا ہونا چاہیے نا؟ اسے مکمل ٹرسٹ منٹ کروانی چاہیے۔“ ولید کو بھی اچھی خاصی تشویش لاحق ہو چکی  
 تھی۔

”اس کی بیماری کا اب ایک ہی حل ہے۔ آپریشن۔ اور وہ ہے کہ آپریشن پہ آمادہ ہی نہیں ہو رہا۔ وہ کہتا ہے  
 میں اپنے ماں باپ اور اپنی وائف کو یہاں چھوڑ کر اکیلا آپریشن کے لیے امریکا نہیں جاسکتا۔“  
 ڈاکٹر شاہنواز گویا ہر حربہ آزما چکے تھے اس کو منانے کے لیے۔

”کیوں؟ اکیلا کیوں۔؟ اپنی وائف کو ساتھ لے جائے۔“ ولید کو حیرت ہو رہی تھی وہ آفاق کے مسئلے پہ الجھ رہا  
 تھا اور اپنا کام بھول چکا تھا۔

”وہ تو ہے لیکن اس کی وائف پر ہگنٹ ہے۔ وہ اس حال میں نہ تو اسے اپنے بارے میں بتا سکتا ہے اور نہ ہی  
 اسے اپنے ساتھ لے کر جاسکتا ہے۔ دونوں صورتوں میں رسک ہے اور ادھر وہ خود ہے کہ دن بہ دن اس کی کنڈیشن  
 سیریس ہوتی جا رہی ہے۔ وہ بھی اس کی لاپرواہی کی وجہ سے۔“

ڈاکٹر شاہنواز بھی اس کیس کو خاصا سنجیدگی سے لے رہے تھے اسی لیے اس طرح ڈسکس کر رہے تھے۔

”ہوں۔! میرا خیال ہے کہ کچھ کرنا پڑے گا اس کے لیے بھی۔؟“ ولید زیر لب بولا۔

”کیا مطلب۔؟“ ڈاکٹر شاہنواز نے بے ساختہ سوالیہ نظروں سے دیکھا۔

”کچھ سوچتے ہیں؟ ابھی تو۔“ ولید نے اک گہری سانس خارج کرتے ہوئے سر جھٹکا۔ اور ڈاکٹر شاہنواز بھی  
 محض سر ہلا کر رہ گئے۔



ماورا نے بیڑہ منہ سر لیٹے صبح سے بڑی تھی۔  
 نہ عافیہ بیگم نے اسے اٹھانے کی کوشش کی تھی نہ بی بی گل نے۔ لیکن اب باہر بھی ڈور بیل نے اسے ڈسٹرب  
 کر دیا تھا۔



پہلے تو وہ یونہی پڑی رہی مگر جب بیل کے جواب میں کوئی رسپانس محسوس نہ ہوا تو وہ چادر پیچھے ہٹا کر اٹھ کھڑی ہوئی اور انتہائی بیزاری سے آکر دروازہ کھولا۔  
 ”السلام علیکم۔!“ دروازہ پر تیمور کی آواز سن کر وہ بُری طرح سٹٹا گئی۔ وہ سوچ بھی نہیں سکتی تھی کہ اس وقت دروازے پہ تیمور حیدر ہوگا۔

”ہیلو۔؟“ تیمور نے متوجہ کرنے کی کوشش کی۔

”ہوں ہاں۔؟“ وہ چونک کر بولی۔

”راستہ نہیں دیں گی؟“ وہ اس کو یونہی دروازے کے بیچوں بیچ سر جھاڑ منہ پھاڑ کھڑے دیکھ کر بول ہی پڑا تھا۔

”ہوں۔! آئیے۔“ وہ کھوئے کھوئے سے انداز سے کہتی سامنے سے ہٹ گئی۔

”آئی اور بی گل گھر پہ ہیں۔؟“ تیمور نے اندر داخل ہوتے ہی پہلے سوال ہی کیا تھا۔

”جی۔! میرا خیال ہے کہ گھر پہ ہی ہیں۔“ وہ اپنا دھڑا درست کرتی یونہی ننگے پاؤں واپسی پٹی تھی اور تیمور اس کی پشت پر نظر ڈالتے ہوئے بے ساختہ مسکرا ہٹ دیا گیا تھا۔ کیونکہ وہ جب بھی اچانک آیا تھا اسے وہ بہت ہی عام

حلیے میں نظر آتی تھی۔ اور اس کا یہ عام سا حلیہ تیمور کو بڑا دلچسپ لگتا تھا۔ بہت اٹریکٹ کرنا تھا اسے۔

”بیٹھیے۔! میں بلاتی ہوں۔“ ڈرائنگ روم کے قریب آکر وہ رگ گئی اور تیمور کو بیٹھنے کا کہہ کر آگے بڑھ گئی۔

اور تیمور لا پرواہی سے کندھے اچکا کر اندر آگیا اور ڈرائنگ روم میں ادھر ادھر نظر دوڑاتے ہوئے صوفے پر بیٹھ گیا اور ٹیبل پہ رکھا میگزین اٹھا کر الٹ پلٹ کر دیکھنے لگا کیونکہ اسے اندازہ تھا کہ ماورا کس حلیے اور کسی حالت

میں اندر گئی ہے۔ اس لیے واپسی میں اب اسے ٹائم لگے گا۔

\*\*\*

عافیہ بیگم جاء نماز پر بیٹھی عصر کی نماز کے بعد دعا مانگ رہی تھیں جب ماورا نے دروازے پہ دستک دی۔

”امی۔!“ وہ دستک کے بعد خود بھی اندر آگئی۔

عافیہ بیگم نے اس کی طرف دیکھنا بھی گوارا نہیں کیا تھا۔

”امی۔! تیمور حیدر آیا ہے۔ آپ سے ملنا چاہتا ہے۔“

ماورا کو مجبوراً ”امی“ نہیں متوجہ کرنا ہی پڑا تھا انہوں نے چونک کر گردن موڑی تھی۔

”کیوں آیا ہے وہ۔!“ انہوں نے بڑے تیز لہجے میں پوچھا۔

”آئم سوری! مجھے کیا پتا کہ وہ کیوں آیا ہے۔ آپ خود پوچھ لیں۔“ وہ بہت لا پرواہ سے انداز سے کہہ کر پیچھے ہٹ گئی تھی اور عافیہ بیگم جلدی جلدی چہرے پہ ہاتھ پھیر کے جائے نماز سے اٹھ گئیں۔

اور اسی طرح دوبارہ لیتے ہوئے ڈرائنگ روم میں آگئی تھیں۔

”السلام علیکم آئی۔!“ تیمور انہیں دیکھتے ہی میگزین چھوڑ کر یکدم کھڑا ہو گیا تھا۔

”وعلیکم السلام۔“ عافیہ بیگم نے بہت ہی نپے تلے سے انداز میں جواب دیا۔

”کیسی ہیں۔؟“ تیمور بہت ہی احترام سے پوچھ رہا تھا۔

”بیٹھیے۔!“ عافیہ بیگم نے اس کا سوال نظر انداز کرتے ہوئے اسے بیٹھنے کا کہا تھا۔

”تھنک یو۔!“ وہ ان کی بیزاری اور سرد مہری شاید محسوس ہی نہیں کر سکا تھا۔ یا پھر جان بوجھ کر نظر انداز کر گیا تھا۔ جو بھی تھا مگر پھر بھی وہ مطمئن ہی تھا۔

”گل گل کہاں ہیں۔؟“ اس نے صوفے پر بیٹھتے ہوئے استفسار کیا۔

READING  
Section

201 2015 اکتوبر



”ارے میں نے کہاں ہوتا ہے میرے بچے؟ نماز پڑھ رہی تھی۔“ بی گل گل تسبیح ہاتھ میں لیے اس کی آواز سن کر ڈرائنگ روم میں ہی آگئی تھیں۔  
 ”سلام بیگم۔“ تیمور نے آگے بڑھ کے انہیں سہارا دیتے ہوئے تھام لیا تھا اور اپنے ساتھ ہی صوفے پہ لے آیا تھا ان کو۔

”جیتے رہو۔ اللہ عمر دراز کرے۔“ انہوں نے اس کے برابر بیٹھتے ہوئے اسے دعاؤں سے نوازا  
 ”ماورا۔! کہاں ہو بیٹا۔؟“ بی گل کو سنبھلتے ہی اس کی خاطر مدارات کا خیال آیا تھا۔  
 ”نہیں بی گل۔! کسی چیز کی بھی ضرورت نہیں ہے۔ میں بس آپ لوگوں سے ضروری بات کرنے آیا ہوں۔  
 ماورا کی ضرورت نہیں ہے یہاں۔“

تیمور نے ان کا ہاتھ اپنے ہاتھ میں پکڑتے ہوئے کہا اور عافیہ بیگم کے ساتھ ساتھ باہر دیوار سے لگ کے کھڑی تیمور کی آواز سنتی ماورا کے بھی کان کھڑے ہو گئے۔

”ایسی کون سی بات ہے؟ جس کے لیے میری بھی ضرورت نہیں ہے۔؟ ماورا سوچ میں پڑ گئی تھی۔  
 ”آئی۔ آپ بھی بیٹھیے ناں؟“ تیمور نے ہنوز ایک ہی جگہ پر کھڑی عافیہ بیگم کو دوبارہ۔ متوجہ کیا تھا۔  
 ”ہوں!“ عافیہ بیگم چوتھے ہوئے بولیں اور سر ہلا کر صوفے پہ بیٹھ گئیں۔

”دیکھیے آئی۔! ماورا آپ کی بیٹی ہے۔ میں اس سے محبت کرتا ہوں۔ اس سے شادی کرنا چاہتا ہوں لیکن اس کے لیے ضروری ہے کہ میں ماورا کا ہاتھ آپ سے مانگوں۔ کیونکہ جو حق اور جو اختیار آپ کا ہے وہ کسی اور کا نہیں ہے۔ میرے گھر والے مانیں یا نہ مانیں۔ بس آپ مان جائیں۔ میں سمجھوں گا کہ پوری دنیا مان گئی۔ مجھے اور کسی کی ضرورت بھی نہیں رہے گی۔ بس آپ میرے ہاتھ میں ماورا کا ہاتھ دے دیں۔“

تیمور نے بڑے ہی سلیقے اور سجاوٹ سے ان سے بات کی تھی اور ماورا کا دل جیسے مٹھی میں آگیا تھا جبکہ عافیہ بیگم تو چپ کی چپ رہ گئی تھیں۔

”آئی۔! آپ چپ کیوں ہیں۔؟ میں آپ کے سامنے اپنا ہاتھ پھیلا رہا ہوں۔ آپ سے اپنی زندگی کی بھیک مانگ رہا ہوں۔ ماورا میری زندگی ہے۔ میری محبت ہے اور میں اپنی محبت اور اپنی زندگی کے سامنے بے بس ہوں، ہر طرح سے بے بس ہوں۔ میں اس کے بغیر نہیں رہ سکتا۔ مجھے بس اس کی ضرورت ہے اور کسی چیز کی نہیں۔ جو وہ چاہے گی میں وہی کروں گا۔ میں اس کی ہر خواہش ہر ضد پوری کرنے کے لیے تیار ہوں بس وہ مل جائے مجھے۔ میں اسے ہر خوشی دوں گا ہر طرح سے خیال رکھوں گا۔ آپ کو شکایت کا موقع بھی نہیں دوں گا۔ بس آپ اس کا ہاتھ میرے ہاتھ میں دے دیں۔“

تیمور نے بھرپور التجا کی تھی اور ماورا باہر کھڑے کھڑے ریت کے بت کی طرح ڈھلے جا رہی تھی۔  
 ”کیا وہ خوش ہے اس رشتے۔؟“ عافیہ بیگم نے بیٹی کے بارے میں جاننا چاہا  
 ”وہ خوش ہے یا نہیں ہے لیکن میں اسے خوش رکھ لوں گا۔ میں نہانے بھر کی خوشیاں اس کے قدموں میں لا کر رکھ دوں گا۔ وہ ہمیشہ خوش رہے گی۔“ تیمور نے یقین دلانے کی کوشش کی  
 ”اگر وہ خوش نہ رہی تو۔؟“ عافیہ بیگم کا سوال خاصا عجیب تھا۔

”تو میں عمر بھر کے لیے خوشیوں سے منہ موڑ لوں گا۔“ تیمور کا جواب بھی کچھ کم نہیں تھا۔ چند لمحوں کے لیے وہاں خاموشی چھا گئی تھی اور بی گل نے تسبیح کے دانے گراتے ہوئے نظریں اٹھا کر عافیہ بیگم کی طرف دیکھا۔

”مگر میرا خیال ہے کہ اگر آپ کے ہر مس اس رشتے سے خوش نہیں ہیں تو آپ بھی پیچھے ہٹ جائیں۔“  
 ”اس طرح کی شادیاں کبھی کامیاب نہیں ہوتیں۔“ عافیہ بیگم نے بھی اسے سمجھانے کی کوشش کی تھی اور



تیور نری سے مسکرا دیا تھا۔  
 ”آئی۔۔۔ اب پیچھے ہٹنے کے لیے بھی میرے پاس راستہ نہیں ہے۔ میں تو پیچھے ہٹنے کے خیال سے بھی دور آ چکا ہوں۔ میں سب تیاری کر چکا ہوں۔ مجھے بس آپ کی ہاں کی ضرورت ہے۔“  
 تیور نے ایک بار پھر التجا کی تھی۔ عافیہ بیگم نے گل کی طرف دیکھا وہ سر جھکائے ہوئے بیٹھی تھیں۔  
 پھر انہوں نے چند لمحوں کے لیے سوچا اور ایک گہری سانس خارج کرتے ہوئے جیسے فیصلہ کر لی لیا تھا۔  
 ”ٹھیک ہے مجھے اس رشتے پر کوئی اعتراض نہیں ہے۔ تم شادی کر سکتے ہو۔“

عافیہ بیگم کے منہ سے نکلے ہوئے یہ الفاظ ماورا کے سر پہ بم گرانے کے لیے کافی تھے اور ایسا ہی کچھ بی گل کے ساتھ بھی ہوا تھا۔ انہوں نے بھی ایک جھٹکے سے سر اٹھا کر عافیہ بیگم کو دیکھا تھا۔ جبکہ تیور کو تو ایسے لگا تھا جیسے کسی نے اسے ایک نئی زندگی بخش دی ہو۔ اس کے چہرے پہ خوشی کے کئی رنگ بکھر گئے تھے۔  
 ”تھینک یو آئی۔۔۔ تھینک یو سوچی۔۔۔“ تیور کا دل خوشی سے ناچ اٹھا تھا۔  
 ”کب کرنی ہے شادی۔۔۔“ ان کا اگلا سوال بھی ماورا کے لیے غیر متوقع تھا۔

”دو دن بعد۔۔۔ کیونکہ میری فیملی ایک شادی میں شرکت کے لیے دہلی جا رہی ہے۔ میری طرف سے تمام تیاری کھلیٹ ہے۔ بس ماورا کے لیے شادی کی شائنگ باقی ہے اور دو دن میں یہ شائنگ بھی کھلیٹ ہو جائے گی۔“  
 تیور انہیں تفصیل سے بتا رہا تھا اور عافیہ بیگم سر دوسپاٹ سے انداز میں سب سن رہی تھیں۔ تھوڑی دیر بعد وہ ان سے اجازت طلب کرتا ہوا۔ جیسے ہی باہر نکلا ڈرائنگ روم کے دروازے کے باہر کھڑی ماورا کو دیکھ کر ٹھٹک گیا۔

”آپ۔۔۔“ تیور پہلے ٹھٹکا پھر مسکرا دیا۔  
 ”آج یقین ہو گیا ہے کہ ہمارے یہاں مشرقی لڑکیاں اپنی شادی کی باتیں ایسے ہی سنتی ہیں، چھپ چھپ کر دیواروں اور دروازوں کے پیچھے سے۔“ تیور نے بڑے ذہنی اور شرارت بھرے لہجے میں کہا تھا لیکن ماورا اس کی بات کو نظر انداز کرتی اس کے چہرے کو دیکھے گئی۔  
 اور تیور کو اس لہجے اس کے اس طرح بے خود ہو کر دیکھنے پہ بڑا پیار آیا تھا۔ عین اس کے سامنے کھڑا ہو گیا۔  
 ”کیا دیکھ رہی ہیں؟“ تیور کی نظریں اب ڈائریکٹ اس کے چہرے پہ تھیں۔  
 ”تیور! آپ یہ شادی۔۔۔“ ماورا کے ہونٹ پھر پھٹا اٹے تھے۔

”انکار نہیں سنوں گا۔ اب جا کے تو ان ہونٹوں سے میرے لیے اقرار کے موتی پھسلنے والے ہیں۔ انکار بہت سنا۔ اب اقرار بھی سننے دو۔ اب تو حق بنتا ہے میرا۔ اتنا انتظار کیا ہے میں نے۔“  
 تیور نے اس کے لرزتے ہونٹوں کی سمت دیکھا تھا جو مسلسل اک نکمکش میں نظر آ رہے تھے اور اس کی ٹیکھی آنکھیں اداسیوں سے بھری ہوئی تھیں۔  
 ”تیور آپ۔۔۔ کیوں۔۔۔“ ماورا نے پھر کوشش کی۔

”ماورا! اتنا یاد رکھو۔ اب میری زندگی تمہارے وجود سے ہے۔ تم ہو تو میں ہوں۔ تم نہیں ہو تو میں بھی نہیں ہوں۔“ تیور نے اس کی آنکھوں میں آنکھیں ڈال کے کہا تھا اور ماورا نے یکدم بے بس ہو کر پلکیں جھکا لی تھیں۔

”چلتا ہوں۔ تھوڑی دیر اور رکا تو دل یہ اختیار نہیں رہے گا۔ اتنے عام سے حلقے میں بھی دل کو بہت خاص لگ رہی ہو۔“ تیور کے لہجے کی حدت ماورا کی ہتھیلیوں کو پھٹلا گئی تھی اور اس نے سر بھی جھکا لیا تھا۔  
 ”اللہ حافظ۔“ تیور کہہ کے آگے بڑھ گیا تھا اور ماورا وہیں فرش پہ بیٹھ گئی تھی۔ جیسے ہی بج ہار گئی ہو۔ اور باقی





”کہاں ہیں جناب!“ تیمور نے پہلی کال ولید کو ہی کی تھی۔  
 ”آپ کے بھر میں مارے مارے پھر رہے ہیں۔ اور کہاں ہونا ہے بھلا؟“ ولید نے ایک طویل آہ بھری۔  
 ”مارے مارے پھرنے سے کیا یہ بہتر نہیں کہ آپ ہم سے آکر مل جائیں۔“ تیمور نے مشورہ دیا۔  
 ”جی۔ ہم تو آکر مل جائیں۔ لیکن اب آپ سے ملنے پہ بھی لوگ شک کرتے ہیں۔“ ولید بھلا کب لگی لپٹی رکھنے والا تھا۔

”آپ کو لوگوں کی فکر کب سے ہونے لگی ولید رحمن صاحب۔“ تیمور گاڑی ڈرائیو کر رہا تھا اور ساتھ ساتھ اس سے باتیں بھی جاری تھیں۔

”جب سے گھریار والے ہوئے ہیں، فکروں میں پڑ گئے ہیں جناب۔“ ولید نے ایک اور آہ بھری۔  
 ”اچھا۔ اب ایک اور فکر کے لیے تیار ہو جاؤ۔ اور جلدی پہنچو۔“ تیمور نے حکم صادر کیا۔  
 ”ہیں۔ ایک اور فکر۔“ ولید تو تڑپ اٹھا تھا۔  
 ”ہاں۔ مجھے اگلے دس منٹ میں میرے آفس میں ملو۔ میں بھی وہیں پہنچ رہا ہوں۔“ تیمور نے کہہ کے فون بند کر دیا تھا اور ولید فون کو گھورتا رہ گیا تھا۔



تیمور اپنی چیئر پہ بیٹھا چند اہم فائلز پر سائن کر رہا تھا جب ولید یکدم دروازہ کھیل کر اندر داخل ہوا۔  
 ”ہاں بولو۔ کیا رابلیم ہے اب؟“ اس نے آگے پیچھے دیکھے بغیر چھوٹے ہی سوال کیا اور تیمور نے فائلز سے سر اٹھا کر گھور کر اسے دیکھا۔

”یہ کون سا طریقہ ہے پر ابلیم پوچھنے کا۔“ وہ خفگی سے بولا۔  
 ”میں جلدی میں ہوں۔“ ولید نے کی چین گھماتے ہوئے کہا۔  
 ”اوکے۔ جاؤ۔ پہلے اپنی جلدی پوری کر لو۔ پھر آجانا۔“ تیمور نے غصے سے کہا اور ولید بے ساختہ اپنی مسکراہٹ دبا تا ہوا اس کے مقابل والی چیئر پہ بیٹھ گیا۔  
 ”اب بتاؤ۔ کیا مسئلہ ہے۔“ اب کی بار اس نے بڑے تحمل سے استفسار کیا۔  
 ”عزت دینی جارہی ہے بابا جان کے ساتھ۔“ تیمور نے جیسے دم پھوڑا تھا۔  
 ”واٹ۔ دینی۔“ ولید کرسی پہ بیٹھا بیٹھا اچھل پڑا تھا اور تیمور کا ایک فلک شکاف قہقہہ بلند ہوا تھا۔  
 ”اچھا۔ بڑا کرٹ لگا ہے اب تو۔“ تیمور نے بڑی دلچسپی سے کہا۔

”اوہ۔ تو بدلہ لے رہے ہو مجھ سے؟“

”بدلہ نہیں لے رہا۔ سچ بتا رہا ہوں۔ کل کی فلاٹ ہے ان کی۔“ تیمور نے فائل بند کرتے ہوئے کہا۔

”تیمور۔ پلیز سبلی سیریس۔“ ولید کا تو برا حال تھا۔

”یا۔ سچ بتا رہا ہوں۔ بے شک عزت سے پوچھ لو۔“ تیمور نے اسے یقین دلایا تھا اور ولید کے چہرے پہ بارہ بچ گئے تھے۔

”مگر کوں۔“ اس نے مرے مرے لہجے میں پوچھا۔

”شادی میں شرکت کے لیے۔ لیکن پریشانی کی کوئی بات نہیں ہے۔ ایک ہفتے میں واپس آجائیں گے۔“



تیمور نے اسے جھٹکا دینے کے بعد اسے تسلی بھی دی تھی۔

”کیا یہ بتانے کے لیے بلایا تھا مجھے۔“

”نہیں۔“ اس نے نفی میں سر ہلایا۔

”تو پھر۔“ ولید نے سوالیہ نظروں سے دیکھا۔

”تو پھر یہ کہ میں شادی کر رہا ہوں۔ دو دن بعد۔“ ایک اور دھماکا۔ ولید ایک بار پھر اچھلا تھا۔

”واٹ۔؟ شادی۔ دو دن بعد۔ مگر کس سے۔؟“ ولید کو آج شاک پہ شاک لگ رہا تھا۔

”ماورا مرتضیٰ سے۔“ تیمور بہت مطمئن انداز سے بولا۔

”سچ۔؟“ ولید کو آج کسی بات پہ یقین ہی نہیں آرہا تھا۔

”تو کیا میں ہر بات جھوٹ بتا رہا ہوں۔“ اب تیمور نے پھر اسے گھورا۔

”اوہ گاٹ۔!“ ولید نے دونوں ہاتھوں میں سر تھام لیا۔

”کیا ہوا۔“ تیمور مسکرایا۔

”نئے نئے انکشاف ہو رہے ہیں۔ داغ داغ ہو گیا ہے۔“

”یار! میرا تو خیال تھا کہ تم میری شادی کا سن کر بھنگڑا ڈالو گے مگر مجھے یہ نہیں پتا تھا کہ یوں سر پکڑ کر بیٹھ جاؤ گے۔“ تیمور نے افسوس کا اظہار کیا۔

”بھنگڑا آج نہیں ڈالوں گا۔ بھنگڑا دو دن بعد ڈالوں گا۔ ویسے آپس کی بات ہے۔ کیا رخصتی بھی ہوگی؟“

ولید کو اب ایک اہم خیال آیا تھا اور تیمور اس کے سوال پہ شرارت سے ہنس پڑا تھا۔

”آف کورس۔ اتنے پار کیوں بیل رہا ہوں بھلا؟“

”بڑے کہنے ہو۔“ ولید نے دانت کچکپائے۔

”تم سے ذرا کم ہی ہوں۔ خیر یہ بتاؤ اب پروگرام کہاں سیٹ کرنا ہے؟ پہلے تو آفاق کے گھر میں سب ایزلی ہو گیا

تھا مگر اب۔“

تیمور نے بات ادھوری بھوڑ دی جبکہ ولید کا ذہن بھٹک کر آفاق کی طرف چلا گیا تھا۔

”آفاق کے بارے میں کیا جانتے ہو؟“ ولید نے سنجیدگی کے لبادے میں آتے ہوئے سوال کیا۔

”کیا مطلب۔ آفاق کے بارے میں کیا؟“ تیمور چونکا۔

”آفاق یزدانی کے چھوٹے بھائی کو کیا ہوا تھا؟“ ولید کی سنجیدگی حد سے زیادہ تھی۔

”اس کے دل میں سوراخ تھا۔ اس کی ڈلتھ ہو گئی۔“ وہ پریشان ہو چکا تھا۔

”آفاق یزدانی کے دل میں بھی سوراخ ہے۔ وہ بھی لاسٹ اسٹیج پہ۔“ ولید کا دیا ہوا شاک تیمور سے بھی زیادہ

تکین ثابت ہوا تھا۔ تیمور یکدم اپنی جگہ سے کھڑا ہو گیا۔

”یہ کیا کہہ رہے ہو تم؟ تمہیں کس نے بتایا؟“ تیمور کی آنکھیں پھیل گئی تھیں۔

”ڈاکٹر شاہنواز نے۔ میری کل ان سے ایک میٹنگ تھی اور آفاق یزدانی بھی ان کے پاس ہی تھا۔ میں بھی سن

کر پریشان ہوا۔ میں تمہارے پاس آنا چاہ رہا تھا، لیکن تم نے خود ہی بلا لیا۔“

ولید کا لہجہ متحرانہ تھا اور تیمور چند لمحے کچھ کہنے کے قابل ہی نہیں رہا تھا۔

(باقی آئندہ ماہ ان شاء اللہ)